

सीजफायर के बाद जश्न में डूबा ईरान

ईरान की सुप्रीम नेशनल सिक्योरिटी काउंसिल ने इसे ईरान की जीत बताया

तेहरान, 08 अप्रैल. ईरान की राजधानी तेहरान की सड़कों पर दो हफ्ते के सीजफायर की घोषणा के बाद जश्न का माहौल देखने को मिल रहा है। लोग झंडे लेकर सड़कों पर उतरे और लंबे समय से जारी तनाव, संघर्ष और हमलों के बीच राहत का अनुभव कर रहे हैं।

शहर के कई इलाकों में लोग एक-दूसरे को गले लगा रहे थे और खुशी जता रहे थे। इसके बावजूद, कुछ विरोधी प्रदर्शनकारी अमेरिका, इजराइल और समझौते



के खिलाफ नारों के साथ विरोध दर्ज करा रहे थे।

उन्होंने अमेरिकी और इजराइल के झंडे जलाए और नारे लगाए कि

समझौते करने वालों को नाश मिलना चाहिए। ईरान की सुप्रीम नेशनल सिक्योरिटी काउंसिल ने इसे ईरान की जीत बताया, वहीं

व्हाइट हाउस की प्रेस सेक्रेटरी ने कहा कि अमेरिका की सैन्य ताकत ने ईरान को होमरुज स्ट्रेट खोलने के लिए राजी किया।

मुद्रा योजना से आत्मनिर्भर हो रहा भारत

► आर्थिक गतिविधियों को मिलेगा बढ़ावा : पीएम
► मोदी ने धर्म के प्रति प्रतिबद्धता पर दिया जोर



नई दिल्ली, 08 अप्रैल. प्रधानमंत्री नरेन्द्र मोदी ने बुधवार को प्रधानमंत्री मुद्रा योजना के 11 वर्ष पूरे होने पर कहा कि इस योजना ने युवाओं में स्वरोजगार को बढ़ावा देने में महत्वपूर्ण भूमिका निभाई है। मोदी ने सोशल मीडिया मंच पर अपने संदेश में कहा कि 11 वर्ष पहले शुरू की गई यह योजना युवाओं को आत्मनिर्भर बनाने में बेहद लाभकारी सिद्ध हुई है। वर्ष 2015 में शुरू की गयी प्रधानमंत्री

के विकास में योगदान दे सकते हैं। उन्होंने अपने संदेश में एक संस्कृत श्लोक भी साझा करते हुए आत्मज्ञान, पहल, धैर्य और धर्म के प्रति प्रतिबद्धता के महत्व पर जोर दिया।

सरकारी अधिकारियों के अनुसार, इस योजना ने लाखों छोटे उद्यमियों को औपचारिक वित्तीय सहायता उपलब्ध कराई है, जिससे अनौपचारिक उधारी पर निर्भरता कम हुई है और जमीनी स्तर पर आर्थिक गतिविधियों को बढ़ावा मिला है। प्रधानमंत्री की यह टिप्पणी ऐसे समय में आई है जब सरकार आत्मनिर्भरता और उद्यमिता को देश की आर्थिक प्रगति के प्रमुख आधार के रूप में आगे बढ़ा रही है।

मथुरा समेत कई जिलों में बेमौसम बारिश

लखनऊ, 8 अप्रैल. उत्तर प्रदेश के मथुरा समेत कई जिलों में बेमौसम बारिश और ओलावृष्टि ने किसानों की मेहनत पर पानी फेर दिया। इसी तबाही के बीच एक दिल दहला देने वाली घटना सामने आई, जहां अपनी बर्बाद फसल को देखकर एक किसान को दिल का दौरा पड़ गया और मौके पर ही उसकी मौत हो गई। लगातार बारिश के कारण खेतों में कटी पड़ी फसल में अंकुर निकल आए थे, बालियां सड़ने लगी थीं और दाने काले पड़ गए थे। यह नुकसान देखकर कई किसान सदमे में आ गए और अचानक गिर पड़े। मौके पर ही उनकी मौत हो गई। क्षेत्र में पिछले कई दिनों से हो रही बारिश और ओलावृष्टि ने किसानों की मेहनत पर पानी फेर दिया है। अधिकांश किसानों की फसल खराब हो चुकी है।

मल्लिकार्जुन खरगे ने गुजरात पर दिए बयान पर जताया खेद

नई दिल्ली 08 अप्रैल. कांग्रेस अध्यक्ष मल्लिकार्जुन खरगे ने गुजरात के लोगों के संबंध में दिये गये अपने विवादित बयान पर खेद व्यक्त किया है। श्री खरगे ने बुधवार को सोशल मीडिया पर सफाई देते हुए कहा कि उनके केरल में दिये गये चुनावी भाषण की कुछ बातों को जानबूझकर गलत तरीके से पेश किया गया है।

उन्होंने लिखा कि वह अपनी ओर से जिम्मेदारी लेते हुए इस पर खेद व्यक्त करते हैं। उन्होंने स्पष्ट किया कि गुजरात के लोगों के प्रति उनके मन में हमेशा सर्वोच्च सम्मान रहा है और आगे भी रहेगा। किसी की भावनाओं को आहत करना उनका उद्देश्य कभी नहीं था।



गौरतलब है कि केरल विधानसभा चुनाव प्रचार के दौरान कांग्रेस अध्यक्ष ने कहा था कि गुजरात के लोग %अशिक्षित% हैं और नरेंद्र मोदी उन्हें आसानी से गुमराह कर सकते हैं, जबकि केरल के लोग अधिक शिक्षित और समझदार हैं। इस बयान के बाद गुजरात और दिल्ली समेत कई जगहों पर कांग्रेस के खिलाफ विरोध प्रदर्शन हुये हैं।

आज का इतिहास

- 1667- पेरिस में पहली पब्लिक आर्ट प्रदर्शनी लगाई गई।
- 1669- मुगल बादशाह औरंगजेब ने सभी हिन्दू स्कूलों और मंदिरों को ध्वस्त करने का आदेश दिया।
- 1756- बंगाल के नवाब अली वर्दी खान का 80 वर्ष की आयु में निधन।
- 1838- लंदन में नेशनल आर्ट गैलरी खोली गई।
- 1860- फ्रांसीसी आविष्कारक एडोर्ड-लियोन स्कॉट डी मार्टिनविले ने पहली बार मानव आवाज रेकार्ड की।
- 1893- हिंदी के प्रमुख साहित्यकारों में से एक राहुल सांकृत्यायन का जन्म। उन्हें महाकवि की उपाधि दी जाती है।

फडणवीस को निशाना बनाने वाला गिरफ्तार

► एआई-जनरेटेड वीडियो बनाने का आरोप

मुंबई, 08 अप्रैल. मुंबई पुलिस की साइबर सेल ने जालना से एक युवक को गिरफ्तार किया है, जिस पर मुख्यमंत्री देवेंद्र फडणवीस को बदनाम करने वाला और पूर्व उपमुख्यमंत्री अजीत पवार से जुड़े विमान दुर्घटना के बारे में भ्रामक जानकारी फैलाने वाला एआई-जनरेटेड वीडियो बनाने एवं प्रसारित करने का आरोप है।

अधिकारियों ने बुधवार को यहां बताया कि गिरफ्तारी के बाद आरोपी को स्थानीय अदालत में पेश किया गया, जिसने उसे 10 अप्रैल तक पुलिस हिरासत में भेज

दिया। पुलिस ने बताया कि उद्धव भगवान काप्से नामक युवक ने आपत्तिजनक वीडियो सोशल मीडिया पर अपलोड किया था, जिसे डिलीट किए जाने से पहले लगभग 1.5 लाख बार देखा गया था। जांचकर्ताओं ने पाया कि वीडियो में मुख्यमंत्री फडणवीस को निशाना बनाते हुए भ्रामक एवं

मानहानिकारक सामग्री डाली गई थी। साथ ही विमान दुर्घटना से संबंधित तथ्यों को भी गलत तरीके से प्रस्तुत किया गया था। आरोप है कि वीडियो में कई समाचार चैनलों के क्लिप को मिलाकर और कृत्रिम बुद्धिमत्ता उपकरणों का उपयोग करके एक भ्रामक कहानी गढ़ी गई थी।

कथित तौर पर विवादित बयान शामिल हैं और यह सीधे मुख्यमंत्री को निशाना बनाता है। 28 जनवरी को उपमुख्यमंत्री अजीत पवार एक सार्वजनिक कार्यक्रम में शामिल होने के लिए मुंबई से बारमती जा रहे थे तभी बारमती हवाई अड्डे के पास लैंडिंग के दौरान उनका विमान दुर्घटनाग्रस्त हो गया। इस दुर्घटना में पवार और छह अन्य लोगों की मौत हो गई। इस घटना के बाद सोशल मीडिया पर कई वीडियो सामने आए, जिसने संदेह एवं अटकलें लगाने लगीं। नागरिक उड्डयन महानिदेशालय (डीजीसीए) द्वारा दुर्घटना की जांच चल रही है। फरवरी में मुख्यमंत्री फडणवीस ने विधानसभा में कहा था कि अब तक के निष्कर्षों से किसी भी प्रकार की साजिश का संकेत नहीं मिला है।

भारतीय युद्धपोत 'त्रिकेड' पहुंचा केन्या

नई दिल्ली. भारतीय नौसेना का फ्रंटलाइन गाइडेंड प्रक्षेपास्त्र युद्धपोत 'त्रिकेड' केन्या में प्रवेश कर चुका है। यह भारतीय युद्धपोत केन्या के मोम्बासा बंदरगाह पर पहुंचा है। यहां भारत ने 100 राइफल और करीब 50 हजार गोशियां केन्या को दी हैं। भारत केन्याई रक्षा बलों को एमआरआई मशीन भी मुहैया कराया। दरअसल इस अत्याधुनिक युद्धपोत के केन्या आगमन का उद्देश्य भारत और केन्या के बीच समुद्री सहयोग को सुदृढ़ करना व दोनों देशों के द्विपक्षीय संबंधों को और मजबूती प्रदान करना है। बुधवार को इस विषय में जानकारी देते हुए नौसेना ने बताया कि युद्धपोत 'त्रिकेड' दक्षिण-पश्चिम हिन्द महासागर क्षेत्र में अपनी ऑपरेशनल तैनाती के तहत यहां आया है।

'मानव अंतरिक्ष मिशन गगनयान के लिए चल रहे हैं महत्वपूर्ण परीक्षण

बंगलुरु, 08 अप्रैल. मानव अंतरिक्ष मिशन गगनयान के लिए जारी कई महत्वपूर्ण परीक्षणों के बीच अब यह मिशन घोषणाओं के दौर से निकलकर हकीकत बनने की दिशा में बढ़ रहा है। इसरो प्रमुख वी नारायणन ने बताया कि इंसाओं को अंतरिक्ष में भेजना सिर्फ रॉकेट लॉन्च करने तक सीमित नहीं है, बल्कि यह एक बेहद जटिल प्रक्रिया है। इसमें उड़ान से पहले की तैयारियों से लेकर वापसी तक की हर बारीकी पर नजर रखनी होती है। इसरो प्रमुख की टिप्पणी इस बात का संकेत देती है कि गैर-मानव मिशनों की तुलना में मानव मिशन के लिए सुरक्षा के मानक



बहुत ऊंचे होते हैं। इसमें मशीनों और सॉफ्टवेयर के साथ-साथ इंसानी तालमेल को भी सटीक बनाना पड़ता है। गगनयान के रोडमैप में जल्दबाजी के बजाय सुरक्षा को प्राथमिकता दी गई है। अंतरिक्ष यात्रियों को भेजने से पहले इसरो कई गैर-मानव मिशन अंतरिक्ष में भेजेगा।

हमें रिव्यू करने का अधिकार

► सबरीमला केस में सुप्रीम कोर्ट की अहम टिप्पणी

नई दिल्ली, 08 अप्रैल. सबरीमला मंदिर में महिलाओं के प्रवेश को लेकर चल रही सुनवाई में सुप्रीम कोर्ट ने बड़ा बयान दिया है।

कोर्ट ने साफ कहा कि वह धार्मिक प्रथाओं में अंधविश्वास है या नहीं, इसकी जांच करने का अधिकार रखता है और इस मामले में केवल संसद ही अंतिम फैसला नहीं कर सकती। सुप्रीम कोर्ट एक बेंच, जिसकी अगुवाई न्यायमूर्ति सूर्यकांत कर रहे थे, कोई धार्मिक प्रथा अंधविश्वास है या नहीं, इसके बाद उस पर क्या कदम उठाना है, यह संसद का काम हो



सकता है, लेकिन अदालत के अधिकार को नकारा नहीं जा सकता। यह टिप्पणी उस समय आई जब सबरीमला मंदिर में 10 से 50 साल की महिलाओं के प्रवेश पर रोक को लेकर बहस चल रही थी। यह मामला महिलाओं के अधिकार और धार्मिक स्वतंत्रता के बीच संतुलन को लेकर है। कोर्ट ने अपने तर्कों को समझाने के लिए सती प्रथा, जादू-टोना और नरभक्षण जैसे उदाहरण भी दिए और कहा कि अगर कोई प्रथा समाज को झकझोरती है।

फर्जी कॉल सेंटर का भंडाफोड़ 19 लोग हुए गिरफ्तार

नयी दिल्ली, 08 अप्रैल. दिल्ली पुलिस ने पीतमपुरा इलाके में संचालित एक फर्जी कॉल सेंटर का भंडाफोड़ करते हुए 19 लोगों को गिरफ्तार किया है, जिनमें 12 महिलाएं शामिल हैं। यह गिरोह खुद को बजाज फिनसर्व और अन्य वित्तीय संस्थानों का प्रतिनिधि बताकर

देशभर में लोगों से ठगी कर रहा था। पुलिस के अनुसार, मंगलवार को मिली खुफिया जानकारी के आधार पर कार्रवाई की गई। सूचना के बाद एक संयुक्त टीम ने मौके पर छापा मारा, जहां आरोपी मोबाइल फोन के जरिए लोगों को ठगी के लिए कॉल करते पाए

गए. बाहरी जिला के पुलिस उपायुक्त विक्रम सिंह ने बताया कि गिरोह लोगों को लोन और बीमा का लाभ दिलाने का झांसा देता था। इसके बाद प्रोसेसिंग फीस के नाम पर 1,500 से 2,000 रुपये तक की रकम व्हाट्सएप पर भेजे गए क्यूआर कोड के जरिए वसूली जाती थी।

आतंक से जुड़े दो कर्मचारी बर्खास्त

श्रीनगर, 8 अप्रैल. जम्मू-कश्मीर में आतंकवाद के खिलाफ सख्त रुख अपनाते हुए उपराज्यपाल मनोज सिन्हा ने बड़ा कदम उठाया है। आतंकवादी संगठनों से जुड़े होने के आरोप में दो सरकारी कर्मचारियों को सेवा से बर्खास्त कर दिया गया है। यह कार्रवाई भारतीय संविधान के अनुच्छेद 311(2)(सी) के तहत की गई है, जो राष्ट्रीय सुरक्षा के मामलों में बिना विभागीय जांच के भी सेवा समाप्त करने की अनुमति देता है। अधिकारियों के मुताबिक, ये दोनों कर्मचारी हिजबुल मुजाहिदीन और लश्कर-ए-तैयबा जैसे प्रतिबंधित संगठनों के लिए काम कर रहे थे। सरकार का कहना है कि यह कदम जीरो टॉलरेंस नीति के तहत उठाया गया है।

पीएम किसान की 23वीं किस्त से पहले नियम में बदलाव

नई दिल्ली, 08 अप्रैल. प्रधानमंत्री किसान सम्मान निधि योजना से जुड़े करोड़ों किसानों के लिए बड़ा अपडेट सामने आया है। 23वीं किस्त से पहले सरकार नियमों में अहम बदलाव करने जा रही है, जिसके तहत अब किसान आईडी कार्ड अनिवार्य किया जा सकता है।

सरकार का उद्देश्य यह सुनिश्चित करना है कि योजना का लाभ केवल पात्र किसानों तक ही पहुंचे और फर्जीवाड़े पर पूरी तरह रोक लगाई जा सके। ऐसे में जिन किसानों के पास यह डिजिटल पहचान नहीं होगी, उनके खाते में अगली 2000 रुपये की किस्त



अटक सकती है। यह बदलाव कृषि क्षेत्र को डिजिटल बनाने और पारदर्शिता बढ़ाने की दिशा में एक बड़ा कदम माना जा रहा है। पात्र किसानों को ही मिले। अधिकारियों के बताया भविष्य में न केवल पीएम किसान की किस्त, बल्कि अन्य सरकारी सब्सिडी और योजनाओं का लाभ भी इसी किसान आईडी के माध्यम से दिया जा सकता है।

साइबर टग गिरोह का भंडाफोड़, 20 गिरफ्तार

कानपुर. उत्तर प्रदेश में कानपुर जिले के रेडना थाना क्षेत्र में पुलिस ने साइबर अपराध के खिलाफ बड़ी कार्रवाई करते हुए 20 साइबर अपराधियों को गिरफ्तार कर उनके कब्जे से 16 स्मार्ट मोबाइल फोन, चार कोपैड फोन, 12 फर्जी आधार कार्ड, एक एटीएम कार्ड तथा 4,480 रुपये नकद बरामद किए हैं। पुलिस आयुक्त रघुबीर लाल ने बुधवार को यहां एक प्रेस कॉन्फ्रेंस में बताया कि अपर पुलिस आयुक्त (अपरक्षा) व अपर पुलिस आयुक्त (अपरक्षा) के निर्देशन में डीसीपी दक्षिण और एसीपी घाटमपुर के नेतृत्व में रेडना थाना पुलिस, क्राइम ब्रांच व साइबर टीम ने संयुक्त कार्रवाई की। मुखबिर की सूचना पर लाले बाबा मंदिर के पास बाग में छापे मारकर आरोपियों को घेराबंदी कर गिरफ्तार किया गया।

चर्चा विदेश मंत्री डॉ. खलीलुर रहमान और जयशंकर के बीच बुधवार को हुई मुलाकात

संबंधों को मजबूत बनायेंगे भारत और बंगलादेश

नई दिल्ली, 08 अप्रैल. भारत और बंगलादेश ने द्विपक्षीय संबंधों को और मजबूत बनाने की इच्छा दोहराते हुए साझेदारी की संभावना वाले क्षेत्रों का पता लगाने पर सहमति व्यक्त की है। भारत की यात्रा पर आये बंगलादेश के विदेश मंत्री डॉ. खलीलुर रहमान और विदेश मंत्री डा एस जयशंकर के बीच बुधवार को हुई मुलाकात के दौरान यह सहमति बनी। डा जयशंकर ने वार्ता के बाद सोशल मीडिया पर पोस्ट में कहा कि उन्होंने द्विपक्षीय संबंधों को विभिन्न आयामों में मजबूत करने पर चर्चा की। साथ ही क्षेत्रीय और वैश्विक घटनाक्रमों पर भी



विचारों का आदान-प्रदान किया। उन्होंने कहा कि आज दोपहर बंगलादेश के विदेश मंत्री खलीलुर रहमान और उनके प्रतिनिधिमंडल की मेजबानी कर खुशी हुई। हमने अपने द्विपक्षीय संबंधों को विभिन्न आयामों में मजबूत करने पर चर्चा की। साथ ही क्षेत्रीय

और वैश्विक घटनाक्रमों पर भी विचारों का आदान-प्रदान किया और निकट संपर्क में बने रहने पर सहमति बनी। विदेश मंत्रालय ने बताया कि बैठक में बंगलादेश के विदेश मामलों के सलाहकार हुमायूँ कबीर भी उपस्थित थे। विदेश मंत्री ने बंगलादेश की नयी सरकार के साथ रचनात्मक रूप से जुड़ने और द्विपक्षीय संबंधों को और मजबूत करने की भारत की इच्छा को दोहराया। दोनों पक्षों ने संबंधित द्विपक्षीय तंत्रों के माध्यम से साझेदारी को और गहरा करने के प्रस्तावों की संभावनाओं का पता लगाने पर सहमति व्यक्त की।

अमीरात की 4 दिन की यात्रा पर कल रवाना होंगे जयशंकर

नई दिल्ली. विदेश मंत्री डॉ एस जयशंकर गुरुवार को मॉरीशस और सिंगे अरब अमीरात की चार दिनों की यात्रा पर रवाना होंगे। डॉ जयशंकर मॉरीशस में वह हिंद महासागर सम्मेलन में हिस्सा लेंगे। विदेश मंत्रालय ने बुधवार को बताया कि डॉ जयशंकर 09 और 10 अप्रैल को हिंद महासागर सम्मेलन के 9वें संस्करण में भाग लेने के लिए मॉरीशस का दौरा करेंगे।

बंगाल चुनावों के लिए एआई-आधारित होगी निगरानी

कोलकाता. चुनाव आयोग पश्चिम बंगाल में मतदान के लिए एक अनूठी सुरक्षा व्यवस्था तैयार कर रहा है जिसमें पर्याप्त केंद्रीय बलों के अलावा, सभी मतदान केंद्रों के संवेदनशील स्थानों पर अतिरिक्त एआई-चालित वेबकैम लगाए जायेंगे, ताकि नियंत्रण कक्ष से गतिविधियों की निगरानी की जा सके। आयोग के सूत्रों ने बताया कि इस बार चुनावी मानदंडों का कड़ाई से अनुपालन सुनिश्चित करने के लिए मतदान केंद्रों के भीतर और बाहर कृत्रिम बुद्धिमत्ता आधारित वेबकैम स्थापित करने की तैयारी है। जिन स्थानों पर अधिक सतर्कता की आवश्यकता है, वहां बूथ की परिधि के आसपास कई कैमरे लगाए जाएंगे। इन कैमरों से प्राप्त सीधा प्रसारण निरंतर निगरानी के लिए केंद्रीय नियंत्रण कक्ष को भेजा जाएगा।

रेप-मर्डर पीड़िता की मां के साथ बदसलूकी-बीजेपी कोलकाता

पश्चिम बंगाल के चुनावी माहौल के बीच पानीहाटी सीट से बीजेपी उम्मीदवार रत्ना देवनाथ ने अपने साथ बदसलूकी और हमले की कोशिश का आरोप लगाया है। रत्ना देवनाथ, जो आरजी कर मेडिकल कॉलेज रेप-मर्डर केस की पीड़िता की मां हैं, ने दावा किया कि चुनाव प्रचार के दौरान टीएमसी समर्थकों ने उन्हें निशाना बनाया। उन्होंने कहा कि कुछ लोगों ने उन्हें मारने की कोशिश की, हालांकि उन्हें ज्यादा चोट नहीं आई, लेकिन उनके साथ मौजूद कार्यकर्ता घायल हो गए। बीजेपी ने आरोप लगाया कि 'जय बंगाल' के नारे लगाते हुए कुछ महिलाओं और कार्यकर्ताओं ने विरोध किया और हिंसा की। हालांकि, तृणमूल कांग्रेस ने इन सभी आरोपों को सिर से खारिज कर दिया है।

कृषि मंत्री आज किसानों से करेंगे मुलाकात

नई दिल्ली/कोलकाता. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान 8:30 अप्रैल 2026 को दो दिवसीय पश्चिम बंगाल प्रवास पर रहेंगे, जहां वे सिंगूर में किसानों के साथ संवाद कार्यक्रम के माध्यम से खेती और ग्रामीण अर्थव्यवस्था के मुद्दों पर सीधा संवाद करेंगे, वहीं वे कोलकाता में स्वर्णकार समाज के सामाजिक सम्मेलन में भाग लेकर प्रधानमंत्री श्री नरेंद्र मोदी जी के नेतृत्व में कारीगरो और छोटे उद्यमियों के बीच केंद्र सरकार का विकास विजन साझा करेंगे। 9 अप्रैल को सुबह 10 बजे कोलकाता से सिंगूर के लिए प्रस्थान करेंगे और सिंगूर में 11:30 से 12:30 बजे तक किसान संवाद कार्यक्रम में भाग लेंगे। किसान संवाद के तुरंत बाद 12:30 बजे केंद्रीय मंत्री श्री चौहान सिंगूर से प्रस्थान कर कार द्वारा कोलकाता लौटेंगे और दोपहर डेढ़ बजे कोलकाता स्थित नेशनल लाइब्रेरी पहुंचेंगे। बाद शिवराज सिंह समाज के सामाजिक सम्मेलन में शामिल होंगे, जहां पारंपरिक स्वर्णकार समुदाय, कारीगरो और लघु उद्यमियों के बीच पार्टी की रीति नीति एवं केंद्र सरकार की योजनाओं संबंधी विषय रखेंगे। नेशनल लाइब्रेरी में कार्यक्रम के बाद शिवराज सिंह संगठनात्मक बैठकें लेंगे और स्थानीय नेतृत्व से विचार-व्यवस्था तथा मोडिया से भी संवाद करेंगे। इसी दिन शाम को शिवराज सिंह कोलकाता से भोपाल जाएंगे।

